

राज्यपाल ने मकर संक्रांति एवं लोहड़ी की बधाई दी

लखनऊ: 13 जनवरी, 2018

उत्तर प्रदेश के राज्यपाल श्री राम नाईक ने समस्त देश एवं प्रदेशवासियों को मकर संक्रांति एवं लोहड़ी की बधाई देते हूये उनकी सुख-समृद्धि की कामना की है।

राज्यपाल ने अपने बधाई संदेश में कहा है कि मकर संक्रांति का पर्व हम सभी को जीवन में आगे बढ़ने की प्रेरणा प्रदान करता है। भारतीय शास्त्रों के अनुसार मकर संक्रांति से दिन बड़े होने लगते हैं और मानव की कार्यक्षमता में भी वृद्धि होती है। इसलिये मानव जीवन में इस पर्व का विशेष महत्व है। देश के प्रत्येक राज्य में किसी न किसी रूप में इस पर्व को मनाया जाता है। तमिलनाडु में पोंगल, असम में बिहू का विशेष महत्व है। मराठी में कहा जाता है कि तिलगुड लो, मीठा-मीठा बोलो। मकर संक्रांति का पर्व विशेषतः दान का पर्व माना जाता है। अपने उत्तर प्रदेश में इसे खिचड़ी का पर्व भी कहा जाता है।

श्री नाईक ने कहा कि मकर संक्रांति का पर्व सभी के जीवन में खुशियों का संचार करे और देश एवं प्रदेश विकास की राह में आगे बढ़ता रहे।

अंजुम/ललित/राजभवन (16/16)